

ہے۔ مولانا فراہی عربی میں لکھتے تھے۔ ان کے پیش نظر علمات تھے۔ اب یہ پورا میدان باقی ہے کہ ان کی تصنیفات کو اردو زبان میں مرتب کیا جائے۔

زیر نظر کتاب میں خلد مسعود صاحب نے رسائل الامام الغرابی اور مقدمہ نظام القرآن کے متعلق حصوں کو ایک مربوط تصنیف میں پیش کیا ہے۔ رسائل کا ترجمہ انہوں نے خود کیا ہے اور مقدمہ کا ترجمہ مولانا اصلاحی کا لیا ہے۔

اصول تفسیر پر اردو میں کوئی جامع کتاب موجود نہیں ہے۔ تضییم القرآن کا آغاز کرتے ہوئے مولانا مسعود و دی ”کے سامنے روایتی تفسیر لکھنا نہیں تھا، اسی لیے انہوں نے مقدمے میں تفسیر کے بجائے قرآن فنی کے اساسی اصول بیان کیے جو قرآن کے مرکزی موضوع اور بنیادی تصورات کی تفسیم کے لیے کلید کی حیثیت رکھتے ہیں۔ اردو زبان میں شاہ ولی اللہ کی الفوزالکبیر دستیاب ہے جو ایم اے کے طلبہ نصاب میں پڑھتے ہیں۔ اب حمید الدین فراہی ” کی یہ کتاب تفسیر پر ایک بنیادی کتاب کی حیثیت سے سامنے آئی ہے۔

فراہی صاحب کی فکر میں نظم قرآن کو غیر معمولی اہمیت حاصل ہے۔ اس ضمن میں بعض اوقات وہ اتنی دور کی کوڑی لاتے ہیں کہ قاری ششد رہ جاتا ہے۔ انہوں نے پورے قرآن کو ایک مربوط کتاب کی حیثیت سے سمجھا اور پیش کیا ہے۔ سورت کا سورت سے ربط ہے، آیات کا آیات سے باہمی ربط ہے۔ ہر سورت کا ایک عمود ہے جس کے گرد سارے مضامین گھومتے ہیں۔ ہر آیت اپنی جگہ نگینے کی طرح جڑی ہوئی ہے۔ آخر اللہ سبحانہ و تعالیٰ کا کلام ذی شان ہے!

اس مختصر تبصرے میں اس کتاب کے تمام مضامین کا جائزہ ممکن نہیں۔ اختصار سے سمجھانے والے انداز میں تفسیر کے مختلف اصول مثالوں کے ساتھ بیان کیے گئے ہیں۔ اگر قرآن کا کوئی طالب علم دری کتب کی طرح سبقاً سبقاً پڑھے تو اس کے ہاتھ فہم قرآن کی بہت سی کلیدیں آ جائیں گی، ذہن و سیع ہو گا اور قرآنی مضامین پر شرح صدر اور اطمینان قلب نصیب ہو گا۔ ہمارے عربی مدارس کے نصاب میں اگر مسلکی تعصب سے بالا ہو کر قرآن کے مطالعے کو اہمیت دی جائے تو اس طرح کی کتب اس مطالعے کے لیے بنیادہ کام دے سکتی ہیں (مسلم سجاد)۔

تاریخ علوم اسلامیہ، محمد فواد سرگین۔ مترجم: پروفیسر شیخ نذیر حسین۔ ناشر: ادارہ معارف اسلامیہ، منصورة،

lahore - ۵۳۵۷۰۔ صفحات: ۲۲۳۔ قیمت: درج نہیں۔

محمد فواد سرگین عصر حاضر کے نامور ترک محقق اور عالم ہیں۔ علوم اسلامیہ پر گہری نظر رکھتے تھے۔ ان کی تعلیم و تربیت جرمن یونیورسٹیوں میں ہوئی۔ یوں تو انہوں نے بہت سے علمی کارناتے سے انجام دیے مگر

تاریخ التراث العربی (تاریخ میراث عربی) ان کا شرہ آفاق علمی کارنامہ ہے جسے ۸ جلدیں میں لائیڈن سے شائع کیا گیا۔ پھر اس کے بعض حصوں کا عربی ترجمہ امام محمد بن سعود، ریاض سے شائع ہوا (ابھی ترجمے کا کام جاری ہے)۔ دراصل یہ معروف جرمن مستشرق کارل بروکلمان کی ۳۰ برس کی مخت سے تیار کردہ تاریخ ادبیات عربی کی نئی اور نظریاتی شدہ صورت ہے۔ سزگین نے اس کام پر ۵۰ برس صرف کیے۔ ان کا یہ کام بروکلمان کی اصل تاریخ پر اس لیے فویت رکھتا ہے کہ انہوں نے اس کی غلطیوں کی تصحیح کے ساتھ ساتھ اس میں بہت سے اضافے بھی کیے ہیں۔ سزگین صاحب جرمنی میں مقیم ہیں اور اب بھی تحقیق میں مصروف ہیں۔

سزگین کی تحقیق کا دائرہ بہت وسیع ہے۔ اس میں علوم قرآن، حدیث، فقہ، تصرف، عمد جاہلیت، صدر اسلام، بنو امیہ، بنی عباس کے شعر اور ان کے فکر و فن، علم طب، کیمیا، نباتات، زراعت، ریاضیات، فلکیات، لغت، علم نحو وغیرہ وغیرہ پر مسلم علماء کی کتابوں کا تفصیلی ذکر کیا گیا ہے۔ یہ تحقیقی کام مصنف کی وسعت معلومات اور اسلامی عربی علوم سے ان کی گھری واقفیت اور اپنے موضوع سے ایک جذباتی لگاؤ کو ظاہر کرتا ہے۔ استنبول کے کتب خانوں میں موجود مخطوطات کے خزانوں سے سزگین نے پورا پورا فائدہ اٹھایا ہے۔ ان کے کام کے پھیلاو کا اندازہ اس سے لگایا جاسکتا ہے کہ انہوں نے معروف عربی شاعر، متبنی کے دیوان کی ۳۰ شرحوں کی تفصیل دی ہے، اس کی شاعری اور مدح و قدح پر لکھی جانے والی کتابوں کا ذکر اس کے علاوہ ہے۔ سزگین کی کتابیات مسلمانوں کی عظیم الشان عالمانہ کاوشوں کی ایک جھلک پیش کرتی ہے (انہوں نے ۲۳۶ ہجری تک کے مخطوطات تک اپنی تحقیق محدود رکھی ہے)۔

عربی زبان و ادب کے معروف محقق شیخ نذیر حسین صاحب نے علوم فقہ سے متعلق سزگین صاحب کی جلد کے ایک حصے کا ترجمہ کیا ہے۔ شروع میں انہوں نے سزگین صاحب کی شخصیت اور ان کے متذکرہ بالا علمی کارنامے کا مختصر تعارف کرایا ہے۔ بعد ازاں علم فقہ سے متعلق سزگین کا مقدمہ ہے اور پھر عمدہ بے عمد کتب فقہ کی تفصیل، کتب فقہ کا تذکرہ اور ان کے مصنف فقہاء کا تعارف دیا گیا ہے۔ یہ تذکرہ و تعارف اموی، عباسی، پھر ماکی، شافعی اور حنبلی، شیعی، زیدی، اسماعیلی، قرامطی، نصیری اور اباضی فقہوں کے لحاظ سے ہے۔

دراصل یہ کتاب مسلمانوں کے ہمه جہت اور ہمہ کیف علمی کارناموں اور مختلف علوم و فنون میں ان کے علمی اسماک کی معمولی سی جھلک پیش کرتی ہے۔ اس سے اندازہ ہوتا ہے کہ اب مسلمانوں نے اپنے آبادے حاصل ہونے والی علمی میراث کو نظر انداز کر رکھا ہے مگر انھیں اس امر پر غور کرنا چاہیے کہ اپنے علمی ورثے کو سمجھے بغیر، اور روز بروز وسعت پذیر علوم و افکار پر توجہ دیے بغیر وہ ترقی نہیں کر سکتے اور اقوام عالم